


(حصہ اول)

بَرَکاتِ رسائِلِ عَطَّارِیَہ



# خوش نصیب میاں بیوی

مع 18 ایمان افروز حکایت



دارالافتاء  
الاسلامیہ  
دعوتِ اسلامی  
(شعبہ امیر اہلسنت)

بِسْمِ اللّٰهِ الرَّحْمٰنِ الرَّحِیْمِ ط

(الصلوة والسلام) حدیث بارسول اللہ وعلی (السنن) و (صحاح ابن ماجہ) با حبیب اللہ

حوالہ: ۱۰۲۔

تاریخ: ۲۹ رجب الآخر ۱۴۲۶ھ

تاریخ اشاعت: رجب الآخر ۱۴۲۶ھ، مئی ۲۰۰۸ء

تاریخ اشاعت: رجب الآخر ۱۴۳۵ھ، فروری ۲۰۱۴ء تعداد: ۲۵۰۰ (پچیس سو)

## تصدیق نامہ

الحمد لله رب العلمين والصلوة والسلام على سيد المرسلين وعلى آله واصحابه اجمعين

تصدیق کی جاتی ہے کہ کتاب

برکاتِ رسائلِ عطارِیہ (حصہ اول)

(مطبوعہ مکتبۃ المدینہ) پر مجلس تفتیش کتب و رسائل کی جانب سے نظر ثانی کی کوشش کی گئی ہے۔ مجلس نے اسے عقائد، کفریہ عبارات، اخلاقیات، فقہی مسائل اور عربی عبارات وغیرہ کے حوالے سے مقدور بھر ملاحظہ کر لیا ہے، البتہ کمپوزنگ یا کتابت کی غلطیوں کا ذمہ مجلس پر نہیں۔

مجلس تفتیش کتب و رسائل (دعوتِ اسلامی)

07-06-05

## پیش لفظ

شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رضوی ضیائی ڈامٹ برکاتہم العالیہ کی ذاتِ مبارکہ یقیناً محتاجِ تعارف نہیں۔

آپ ڈامٹ برکاتہم العالیہ شریعتِ مطہرہ اور طریقتِ منورہ کی وہ یادگار سلف شخصیت ہیں جو کہ کثیر الکرامت بزرگ ہونے کے ساتھ ساتھ علماً و عملاً، قولاً و فعلاً، ظاہراً و باطناً احکاماتِ الہیہ کی بجا آوری اور سننِ نبویہ کی پیروی کرنے اور کروانے کی بھی روشن نظیر ہیں۔ آپ اپنے بیانات، تحریرات، ملفوظات اور مکتوبات کے ذریعے اپنے متعلقین و دیگر مسلمانوں کو اصلاح اعمال کی تلقین فرماتے رہتے ہیں۔

الْحَمْدُ لِلَّهِ عَزَّ وَجَلَّ آپ کے یک رنگ، قابلِ تقلید مثالی کردار، اور تابع شریعت بے لاگ گفتار، نے ساری دنیا میں لاکھوں مسلمانوں بالخصوص نوجوانوں کی زندگیوں میں مدنی انقلاب برپا کر دیا۔

چونکہ صالحین کے واقعات میں دلوں کی جلا، روجوں کی تازگی اور فکر و نظر کی پاکیزگی پنہاں ہے۔ لہذا امت کی اصلاح و خیر خواہی کے مقدس جذبے کے تحت مجلسِ مکتبۃ المدینہ نے امیر اہلسنت ڈامٹ برکاتہم العالیہ کی حیاتِ مبارکہ کے روشن ابواب، مثلاً آپ کی عبادات، مجاہدات، اخلاقیات و دینی خدمات کے واقعات اور دینی خدمات کے ساتھ ساتھ آپ کی ذاتِ مبارکہ سے ظاہر ہونے والی برکات و کرامات اور آپ کی تصنیفات و مکتوبات، بیانات و ملفوظات کے فیوض کو بھی شائع کرنے کا قصد کیا ہے۔

اس سلسلے میں رسالہ ”مذکراتِ رسالِ عطاریہ“ پیش خدمت ہے۔ اِنْ شَاءَ اللَّهُ عَزَّ وَجَلَّ اس کا بغور مطالعہ اپنی اور ساری دنیا کے لوگوں کی اصلاح کی مدنی سوچ پانے کا سبب بنے گا۔

مجلس مکتبۃ المدینہ

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ  
 اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط  
 شیطن لاکھ سستی دلائے اس مختصر رسالے کا اول تا آخر مطالعہ فرمائیں۔

عاشقِ اعلیٰ حضرت، امیرِ اہلسنت، بانیِ دعوتِ اسلامی، حضرت علامہ مولانا ابوبلال  
 محمد الیاس عطار قادری رضوی ضیائی دامت بَرَکَاتُہُمْ الْعَالِیَہ لپنے رسالے  
 ”ضیائے درود و سلام“ میں فرمانِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّمَ نقل فرماتے ہیں،

”جو مجھ پر شبِ جمعہ اور جمعہ کے روز سو بار دُرُودِ شریف پڑھے، اللہ  
 تعالیٰ اس کی سوچا جتیں پوری فرمائے گا۔“ (التفسیر در منشور ج ۶ ص ۶۰۴)

صَلُّوْا عَلٰی الْحَبِیْبِ! صَلَّى اللّٰهُ تَعَالٰی عَلٰی مُحَمَّدٍ

## (۱) خوش نصیب میاں بیوی

باب الاسلام (سندھ) کے مشہور شہر حیدرآباد کا واقعہ ہے۔ ایک  
 اوباش اور شرابی شخص کا کتابوں کے بستے پر سے گزر ہوا۔ جب اسکی نظر اس  
 زمانے کے سلسلہ عالیہ قادریہ کے عظیم بزرگ آفتابِ قادریّت، مہتابِ رصویّت، حامی  
 سنت، قاطعِ بدعت، عظیمِ البرکت، عظیمِ المرتبت، باعثِ خیر و برکت، ولیِ نعمت،  
 پیرِ طریقت، عالمِ شریعت، پروانہٴ شعِ رسالت، عاشقِ اعلیٰ حضرت، امیرِ اہلسنت  
 بانیِ دعوتِ اسلامی، حضرت علامہ مولانا ابوبلال محمد الیاس عطار قادری  
 رَضَوِی ضِیَانِی دَامَتْ بَرَکَاتُہُمْ الْعَالِیَہ کے رسائل پر پڑی تو سرسری طور پر نام  
 پڑھ کر اس نے سمجھا کہ یہ کہانی کی کتابیں ہیں۔ چنانچہ اس نے چند رسائل خرید

۱۔ امیرِ اہلسنت دامت بَرَکَاتُہُمْ الْعَالِیَہ کی یہ حکمتِ عملی ہے کہ آپ اپنے رسائل کے نام لوگوں کی  
 آج کی نفسیات کے مطابق رکھتے ہیں، مثلاً پراسرار بھکاری، جنات کا بادشاہ، خوفناک جاوگروغیرہ تاکہ نام  
 پڑھ کر تجسس کے سبب ان کو پڑھ کر ان سے استفادہ کریں۔ آپ کی تعقیفات، تالیفات اور اب تک شائع  
 ہونے والے رسائلِ مکتبہ المدینہ شہید مسجد کھارادر (کراچی) یا کسی بھی شاخ سے حاصل کیئے جاسکتے ہیں۔

لئے اور گھر آ کر اپنی زوجہ کے حوالے کر کے پھر آوارہ گردی کرنے نکل گیا۔ جب صبح ہوگئی تو گھر پہنچا۔ یہ دیکھ کر حیران رہ گیا کہ اُس کی زوجہ مُصلّے پر بیٹھی تلاوت قرآن پاک میں مصروف ہے اپنے شوہر کو دیکھتے ہی رو کر کہنے لگی آپ کی عطا کردہ کہانیوں نے آج مجھے بہت رُلا لیا ہے۔ میں سو نہیں سکی ہوں۔ میں نے اپنے گناہوں سے توبہ کر کے نماز شروع کر دی ہے۔ آپ بھی ذرا ان کہانیوں کو پڑھ لیجئے۔ چنانچہ اس نے بھی پڑھا تو اس پر رقت طاری ہوگئی اس نے بھی گناہوں سے توبہ کی، نماز شروع کی اپنا چہرہ آقا صلی اللہ تعالیٰ علیہ وآلہ وسلم کی سُنّت سے سجایا اور دعوتِ اسلامی کے مدنی ماحول سے وابستہ ہو گیا اور اَلْحَمْدُ لِلّٰهِ عَزَّوَجَلَّ اُس کی زوجہ دعوتِ اسلامی کی مُبلّغہ بن گئی۔

نارِ دوزخ میں گراہی چاہتا تھا میں نثار

اپنی رحمت سے عطا فرمائی جنت یا رسول اللہ

میٹھے میٹھے اسلامی بھائیو! امیرِ اہلسنّت دامت بَرَکاتُہُمُ الْعَالِیَہ اپنے بیانات، تحریرات، تصنیفات، تالیفات، ملفوظات، اور مکتوبات کے ذریعے لوگوں کو صالحات کی تلقین فرماتے رہتے ہیں۔ اللہ عَزَّوَجَلَّ نے سرکارِ صلی اللہ تعالیٰ علیہ وآلہ وسلم کے صدقے آپ دامت بَرَکاتُہُمُ الْعَالِیَہ کے بیان و تحریر میں ایسی تاثیر عطا فرمائی ہے کہ سننے اور پڑھنے والوں کی زندگیوں میں مدنی انقلاب برپا ہو جاتا ہے۔

اس ضمن میں مزید ۱۷ روح پرور حکایات پیش کرنے کی سعی کی گئی ہے توجہ سے مطالعہ فرمائیں۔

۲۶ ربیع الثانی ۱۴۲۶ھ 4 جون 2005ء

## (۲) آقا ﷺ کی بشارت

صوبہ پنجاب کے مبلغ دعوتِ اسلامی حاجی محمد عمران عطاری (جو جیل مدینہ کی سعادت سے بھی مشرف ہو چکے ہیں)۔ انہوں نے حلیفہ بتایا کہ غالباً ۱۶۱۹ء کی بات ہے میں نے رات کے وقت شیخ طریقت امیر اہلسنت حضرت علامہ مولانا ابوبلال محمد الیاس عطار قادری رضوی دامت برکاتہم العالیہ کا تحریر کردہ رسالہ ”برے خاتمے کے اسباب“ کو پڑھا تحریر اتنی پراثر تھی کہ برے خاتمے کے خوف سے ایک دم گھبرا گیا، آنکھوں سے آنسو جاری ہو گئے، روتے روتے سو گیا، تو قسمت انگڑائی لے کر جاگ اٹھی، بے کسوں کے یاور، مدینے کے تاجور، محبوب رب اکبر عزوجل و صلی اللہ تعالیٰ علیہ والہ وسلم میرے خواب میں تشریف لے آئے، میں نے آپ صلی اللہ تعالیٰ علیہ والہ وسلم کی بارگاہ میں رو رو کر عرض کی کہ یا رسول اللہ صلی اللہ تعالیٰ علیہ والہ وسلم میرے ایمان کو بچا لیجئے۔ تاجدارِ دو عالم صلی اللہ تعالیٰ علیہ والہ وسلم کے نور بھرے ہاتھوں میں ایک رجسٹر تھا، مجھ گناہ گار کو وہ رجسٹر عطا فرمایا اور مسکرا کر ایمان پر خاتمے سے متعلق دلا سہ دیا۔

تو نے ایمان دیا تو نے جماعت میں لیا

تو کریم اب کوئی پھرتا ہے عطیہ تیرا

### (۳) میں سدھرنا چاہتا ہوں

باب المدینہ (کراچی) میں نگرانِ شوریٰ نے ایک بار دورانِ مدنی مذاکرہ یہ سچا واقعہ سنایا! کہ ایک دکاندار اسلامی بھائی (جو اپنے پاس امیرِ اہلسنت دامت برکاتہم العالیہ کے رسائل تحفے میں دینے کیلئے رکھا کرتے تھے) انہوں نے بتایا کہ میرے پاس ایک نوجوان موبائل فون یہ کہہ کر بیچنے کیلئے آیا کہ میں مجبوری کے تحت بیچ رہا ہوں۔ مگر میں نے اندازہ لگایا کہ شاید یہ موبائل چُرا کر یا کسی سے چھین کر لایا ہے، ورنہ اتنا ستانہ بیچتا۔ میں نے موبائل خریدنے سے منع کرتے ہوئے اس کو امیرِ اہلسنت دامت برکاتہم العالیہ کا رسالہ ”میں سدھرنا چاہتا ہوں“ تحفے میں پیش کر دیا۔

کچھ دیر بعد جب میں نماز ادا کر کے قریب ہی واقع مزار پر حاضری کیلئے پہنچا تو اسی نوجوان کو مزار کے احاطے میں بیٹھے دیکھا، اس کے ہاتھ میں وہ ہی رسالہ تھا..... میں نے بعد سلامِ خیریت دریافت کی تو وہ دھیمے لہجے میں کہنے لگا..... میں نے آپ کے پیش کردہ رسالہ ”میں سدھرنا چاہتا ہوں“ کا مطالعہ کیا..... اس نے مجھے لرزہ دیا ہے..... میری اس وقت عجیب حالت ہے..... کبھی

میں بھی سیدھا سادہ نوجوان تھا مگر اب بری صحبت کی وجہ سے معاشرے کا انتہائی برا فرد بن چکا ہوں۔ لوگوں کو لوٹنا، چوریاں کرنا، ڈاکے ڈالنا میری عادت ہے۔ یہ موبائل فون بھی کسی سے چھینا ہے..... اس بے چارے کا بار بار موبائل پر فون آرہا ہے کہ کچھ رقم لے لو موبائل واپس کر دو۔ آپ کے دیئے ہوئے رسالے کو پڑھ کر اس بری زندگی کو چھوڑنے کا ذہن بنا ہے..... ابھی ہماری گفتگو جاری تھی کہ دوبارہ موبائل پر نیل بجی، اس نے اس مرتبہ فون بند کرنے کے بجائے مجھ سے میرا نام اور دکان کا پتا معلوم کیا اور فون پر جواب دیا کہ میں تمہارا موبائل اس دکاندار کو دے کر جا رہا ہوں، آ کر حاصل کر لو اور مجھے معاف کر دینا، مجھ میں یہ تبدیلی رسالہ ”میں سدھرنا چاہتا ہوں“ پڑھ کر آئی ہے۔ اور اسی وجہ سے میں موبائل واپس کر رہا ہوں..... پھر مجھے وہ موبائل دے کر لوٹ گیا۔ اور میں حیرت زدہ ایک دلی کامل کی پرتا شیر تخریری کی برکات سے مستفیض ہونے والے خوش نصیب نوجوان کو دیکھ رہا تھا۔

**امیر اہلسنت کی تحریر میں وہ تاثیر دیکھی**

**بدلتی ہزاروں کی تقدیر دیکھی**



## (۴) زخمی سانپ

محمد عمران نامی نوجوان نے تحریر دی کہ میں بری صحبت کی وجہ سے نت نئے فیشن کا دلدادہ اور فلموں ڈراموں کا رسیا تھا، فلموں کا اتنا شوق تھا کہ ہر دوسرے تیسرے دن گھر والوں اور دیگر رشتے داروں کو جمع کر کے اپنے خرچے پر فلم جیسے خوفناک گناہ کا اہتمام کرتا۔

زندگی اسی طرح غفلت میں گزر رہی تھی..... کہ کسی نے شیخ طریقت امیر اہلسنت دامت بَرَکَاتُہُمُ الْعَالِیَہ کا رسالہ ”زخمی سانپ“ تحفے میں دیا..... جس میں شرعی پردے کے احکامات بیان کئے گئے تھے، پراثر تحریر اور دی گئی مَدَنی سوچ نے مجھے بہت متاثر کیا، اور دل میں امیر اہلسنت دامت بَرَکَاتُہُمُ الْعَالِیَہ کی عقیدت و مَحَبَّت گھر کر گئی..... مزید رسائل پڑھنے کی طرف دل مائل ہوا..... ایک مرتبہ میں نے امیر اہلسنت دامت بَرَکَاتُہُمُ الْعَالِیَہ کا تحریر کردہ رسالہ، کفن چور کے انکشافات خرید اور گھر آ کر پڑھا تو اَلْحَمْدُ لِلّٰہ عَزَّوَجَلَّ اسکا اتنا اثر ہوا، کہ میں نے اسی وقت سابقہ گناہوں سے توبہ کی اور نماز عشاء ادا کی، اور پچ وقتہ نماز کا پابند بن گیا، اَلْحَمْدُ لِلّٰہ عَزَّوَجَلَّ آج مجھے مَدَنی ماحول سے وابستہ ہوئے تقریباً ۹ سال ہو چکے ہیں۔ اس عرصہ میں مجھے یاد نہیں کہ کبھی قصداً نماز باجماعت

میں کوتاہی کی ہو۔ مدنی ماحول سے وابستگی سے پہلے معاشرے میں برے کردار کے باعث کوئی سیدھے منہ بات کرنے تک کو تیار نہ تھا۔ اَلْحَمْدُ لِلّٰہِ عَزَّوَجَلَّ اب معاشرے میں ایک عزت کا مقام حاصل ہے اور یہ سب میرے مرشد کامل امیر اہلسنت دامت برکاتہم العالیہ کی توجہ اور دعوتِ اسلامی کے مدنی ماحول کے ثمرات ہیں۔ یہ لکھتے وقت میں فیضانِ مدینہ باب المدینہ (کراچی) میں درسِ نظامی (درجہ ثانیہ) میں پڑھ رہا ہوں۔ یہاں داخلے سے پہلے اَلْحَمْدُ لِلّٰہِ عَزَّوَجَلَّ گلزارِ طیبیہ (سرگودھا) میں شہرِ سطح پر مدنی انعامات کی ذمہ داری کے ساتھ ایک حلقے کی مشاورت کی ذمہ داری بھی تھی۔

منہ لگاتا تھا کہاں دنیا میں کونسی جہی مجھے

ایسے بے کار و حکمے کو نبھایا شکریہ



باب الاسلام (سندھ) کے شہر محراب پور کے محمد عمران عطاری

نے تحریر دی کہ میں نویں کلاس کا طالب علم تھا، مجھے فوج میں ملازمت کا انتہائی شوق تھا، میرے ایک دوست نے میری ملاقات ایک کرنل سے کرائی اور ان کے سامنے میرے شوق کا اظہار کیا..... انہوں نے کہا تمہاری عمر ابھی چھوٹی ہے، تعلیم بھی کم ہے، کسی مدرسے میں پڑھو، فوج کی زندگی بہت کٹھن ہے۔

کچھ عرصے بعد داڑھی کے بال نکلے تو (مَعَاذَ اللّٰهِ عَزَّوَجَلَّ) میں نے کتر وادیے۔  
 اسلامی بھائیوں نے مجھے ترغیب دلائی کہ داڑھی رکھ لو۔ وہ مجھے امیر اہلسنت  
 دامت بَرَکَاتُہُمُ الْعَالِیَہ کے رسائل بھی دیتے رہتے تھے۔ میں پڑھتا اور کالج میں اپنے  
 دوست لڑکوں اور استادوں کو بھی دیتا۔

ایک دن میں گھر میں اکیلا تھا..... سامنے رکھے رسالوں میں سے ایک  
 رسالہ اٹھا کر پڑھنا شروع کر دیا..... تحریر کا انداز اس قدر پرتاثر تھا کہ میری حالت  
 غیر ہو گئی..... بے ساختہ آنکھوں سے آنسو بہنے لگے..... میں نے ۳ بار اس رسالے  
 کو پڑھا..... جس سے میرا ذہن بن گیا کہ اب میں دعوتِ اسلامی کے مَدَنی ماحول  
 سے وابستہ ہو جاؤں۔ میں نے اسی وقت نیت کر لی کہ آج کے بعد گردن تو کٹ  
 سکتی ہے مگر اِنْ شَاءَ اللّٰہ عَزَّوَجَلَّ داڑھی نہیں کٹے گی..... اَلْحَمْدُ لِلّٰہ عَزَّوَجَلَّ میں  
 دعوتِ اسلامی کے مَدَنی ماحول سے وابستہ ہو کر مدرس کورس کر چکا ہوں اور باب  
 المدینہ (کراچی) میں جامعۃ المدینہ کے اندر درس نظامی کر رہا ہوں۔

**مَنڈ وائے گا داڑھی تو قیامت میں پہنسنے گا**  
**چہرے پر میرے بھائی لگا قفل مدینہ**

## (۶) دعائے عطار دَامَتْ بَرَكَاتُهُمُ الْعَالِيَهُ كِي بھار

عطار آباد (جیب آباد) کے مقیم اسلامی بھائی نے حلفیہ لکھ کر دیا کہ میں معاشرے کا انتہائی بدکردار شخص تھا، والدین بھی سخت بیزار تھے۔ والدہ میری حالت دیکھ کر روتیں رہتیں۔ حالات معاشی طور پر بہت کمزور تھے۔ اچھی صحت اور حسین صورت نے مجھے مغرور بنا دیا تھا، کسی کو خاطر میں نہ لاتا، بس نئے نئے فیشن اپنانے کیلئے والدہ سے رقم طلب کرتا، نہ ملنے پر بدتمیزی کی انتہا کر دیتا، سارا گھر سر پراٹھا لیتا، خود کمانے کیلئے تیار نہ تھا۔ اس طرح ماں باپ کو ستانا، دل دکھانا میرا روز کا معمول تھا، T.V سے تو مجھے اس قدر دلچسپی تھی کہ رات دیکھتے دیکھتے نیند آ جاتی اور والدہ T.V بند کر دیتیں اور دوبارہ آنکھ کھل جاتی تو معاذ اللہ والدہ کو سخت برا بھلا کہتا اور دوبارہ T.V آن کر دیتا۔

ایک بار میں دوستوں کے ساتھ بیٹھا خوش گپیوں میں مصروف تھا کہ کہیں رکھے ہوئے ایک رسالہ پر نظر پڑی..... اٹھایا تو اس پر لکھا تھا ”چار سنسنی خیز خواب“ سمجھا کوئی کہانی ہے۔ پڑھنا شروع کیا تو..... پہلا خواب پڑھتے ہی میرے رونگٹے کھڑے ہو گئے، جیسے جیسے پڑھتا گیا، مجھے گناہوں کا انجام

ڈرانے اور رلانے لگا، اس دوران میرے دوست فضول گیوں میں شمولیت کیلئے کئی بار توجہ دلا چکے تھے، میری توجہ نہ پا کر گفتگو میں دوبارہ لگ جاتے۔ مگر مجھ پر خوفِ خدا کا اس قدر غلبہ تھا کہ کچھ دیر تو میں بولنے سے قاصر رہا، پھر میں نے کیفیت پر قابو پا کر روتے ہوئے عرض کی ہم اپنی زندگی غفلت میں گزار رہے ہیں۔ یہ رسالہ پڑھو تو پتا چلے گا..... میں نے تو توبہ کر لی ہے نماز پابندی سے پڑھنے کی نیت بھی کی ہے، تمام دوست میری اس حیرت انگیز تبدیلی پر حیران و ششدر تھے۔

الْحَمْدُ لِلَّهِ عَزَّوَجَلَّ پھر میں نے پابندی سے نماز شروع کر دی مگر بد قسمتی سے صحبت انہیں برے دوستوں کیساتھ رہی، جس کی ٹھوسٹ سے دوبارہ دنیا کی رنگینیوں میں کھو گیا، چونکہ میں رسالے کے آخر میں دعوتِ اسلامی کے ہونے والے ہفتہ وار سنتوں بھرے اجتماع کی دعوت پڑھ چکا تھا۔ مگر معلومات کرنے کی جستجو نہیں کی تھی کہ کس مقام پر ہوتا ہے۔ اس دوران والدہ کسی اسلامی بہن کی دعوت پر پابندی سے دعوتِ اسلامی کے ہفتہ وار سنتوں بھرے اجتماع میں شرکت کرنے لگیں۔ ایک دن میری والدہ مجھے بھی دعوتِ اسلامی کی برکتیں بتانے

لگیں..... مجھے اس نام سے اُنسیت تو پہلے ہی ہو چکی تھی والدہ کی زبانی سن کر مزید مَحَبَّت بڑھی..... والدہ میرے لیے مَدَنی ماحول سے وابستگی کی دعائیں بھی کرتیں۔

خوش قسمتی سے دعوتِ اسلامی کے تحت ہونے والے رَمَضان المبارک کے آخری عشرے کے سنتوں بھرے اعتکاف میں بیٹھنے کی سعادت مل گئی..... مسجد میں اسلامی بھائیوں کی خیر خواہی اور اخلاق نے مجھے بے حد متاثر کیا..... وضو، غسل اور نماز کے متعلق معلومات کے ساتھ ساتھ درس دینا بھی سیکھا..... اَلْحَمْدُ لِلّٰہ

غزوہ جُلِّ صرف چھ دن بعد مجھے فیضانِ سنت سے درس دینے کی سعادت ملی۔ جسے سب نے سراہا اور میری حوصلہ افزائی کی..... مگر میرے دل میں اب بھی خوف تھا کہ اعتکاف کے بعد دنیا کی رنگینی دوبارہ مجھے اپنی طرف نہ کھینچ لے..... ۲۷

رمضان المبارک کو امیر اہلسنت دامت بَرَکاتُہُمُ الْعَالِیَہ کا سنتوں بھر اٹیلیفونک بیان ہوا بیان کے بعد آپ دامت بَرَکاتُہُمُ الْعَالِیَہ کی رقت انگیز دعا نے مجھے لرزہ کر رکھ دیا۔

سردیوں میں جسم پر پسینہ آ گیا اور امیر اہلسنت دامت بَرَکاتُہُمُ الْعَالِیَہ کی عقیدت مزید بڑھی کہ جن کی نگاہ سے لاکھوں نیک بن گئے وہ کس قدر عاجزی فرماتے ہوئے رو کر مغفرت کا سوال کر رہے ہیں..... تو ہمیں کس قدر جلد توبہ کرنے کی ضرورت ہے۔ دعا ختم ہونے کے بعد بھی مجھ پر رقت طاری رہی..... اسی نے میری دل کی کیفیت بالکل بدل کر رکھ دی..... بعد اعتکاف جیسے ہی دل دنیا کی رنگینیوں کی طرف

مائل ہوتا۔ تو امیر اہلسنت دامت بَرَکاتُہُمُ الْعَالِیَہ کی رقت انگیز دعایا دآ جاتی.....  
 اَلْحَمْدُ لِلّٰہِ عَزَّوَجَلَّ میں دعوتِ اسلامی کے مَدَنی ماحول سے وابستہ  
 ہو گیا ہوں اور امیر اہلسنت دامت بَرَکاتُہُمُ الْعَالِیَہ کے سلسلہ طریقت میں مرید ہو کر  
 عطاری بھی بن گیا ہوں۔ بتدریج امامت کورس، مدرس کورس اور مَدَنی قافلہ کورس  
 کرنے کے بعد اب میں مدرسۃ المدینہ میں پڑھانے کی سعادت پارہا ہوں۔

**عصیاں سے کبھی ہم نے گنارہ نہ کیا**  
**پر تو نے دل آزرہ ہمارا نہ کیا**  
**ہم نے تو جہنم کی بہت کی تجویز**  
**لیکن تری رحمت نے گوارا نہ کیا**

### (۷) چار سنسنی خیز خواب

راولپنڈی (گوجران) کے مقیم محمد عدنان سلطان نے لکھ کر دیا کہ  
 ہمارے گھر میں شروع ہی سے دینی ماحول تھا، مگر میں اسکول میں بری دوستی کے  
 سبب خراب عادتوں کا شکار ہو گیا، کبھی کبھی نماز پڑھتا، مگر فلمیں ڈرامے، گانے  
 باجے سننا میرا روز کا معمول تھا۔

ایک دن میرا کسی کام سے چکوال شہر جانا ہوا، وہاں ایک دکان کے بورڈ پر  
**مکتبۃ المدینہ** لکھا دیکھ کر کتابیں دیکھنے کے خیال سے دکان میں داخل ہو گیا،  
 وہاں کافی تعداد میں رسالے رکھے تھے، جن کے نام ایسے تھے کہ میں انہیں کہانیوں  
 کی کتابیں سمجھ کر چند رسالے خرید لیے۔ میں نے پہلا رسالہ ”چار سنسنی

خیز خواب“ پڑھا۔ خدا کی قسم میرا رونکھارونکھا کھڑا ہو گیا۔ ایسا محسوس ہوا کہ یہ رسالہ میرے ہی لیے لکھا گیا ہے۔ میری عجیب حالت تھی..... میں نے دل ہی دل میں فلمیں دیکھنے اور گانے باجے سننے سے توبہ کی اور پابندی سے نماز باجماعت ادا کرنے لگا۔ اَلْحَمْدُ لِلّٰہِ عَزَّوَجَلَّ کچھ ہی عرصے میں دعوتِ اسلامی کے مدنی ماحول سے وابستہ ہو کر داڑھی اور عمامے کا تاج سجایا۔

**لگا نکیہ گنا ہوں کا پڑا دن رات سوتا ہوں**

مجھے اب خوابِ غفلت سے جگانو یا رسول اللہ ﷺ

## (۸) بے پردگی کا احساس

**کانپور** (یوپی ہند) کے ایک اسلامی بھائی نے بتایا کہ ہمارے گھر میں صرف دُنیوی تعلیم دلانے کا بہت زیادہ ذہن تھا..... خود ہمارے والد اور والدہ بھی دُنیوی تعلیم یافتہ تھے..... لہذا میری بہن کو بھی کالج میں داخلہ دلوا دیا تھا۔

ایک دن مجھے کسی نے **امیر اہلسنت** دامت بَرَکَاتُہُمُ الْعَالِیَہ کا ایک رسالہ جس میں بے پردگی کی تباہ کاریوں پر مفصل، پر تاثیر بیان تھا، تحفے میں پیش کیا۔ میں نے گھر میں لا کر رکھ دیا..... صبح امی نے مجھے نیند میں سے اٹھایا کہ..... تم کل کون سا رسالہ لائے ہو؟..... جب سے تمہاری بہن نے پڑھا ہے کہ بغیر برقع



کاج جانے کیلئے تیار نہیں ہے..... میں چونکا! اٹھ کر جب دوسرے کمرے میں پہنچا تو بہن مجھے دیکھ کر رو پڑی اور کہنے لگی..... آپ کے لائے ہوئے رسالے کو پڑھ کر مجھے بہت احساس ہوا ہے کہ میں آج تک بے پردہ گھومتی رہی ہوں یہ اللہ عزَّوَجَلَّ کے غضب کو دعوت دینے والا حرام اور جہنم میں لے جانے والا کام ہے۔ مجھے بے پردہ باہر نکلنے سے ڈر لگ رہا ہے.....

سبھی کلش برقع پہنیں

میری جس قدر ہیں بہنیں

مدنی مدینے والے

ہو کر م شہہ زمانہ

## (۹) پُر اسرار خزانہ

باب المدینہ (کراچی) کی ایک اسلامی بہن نے لکھ کر دیا کہ کم و بیش چار سال قبل میں فیشن کرنے کی انتہائی شوقین تھی۔ ہر وقت گانے سننا اور قسم قسم کے لباس حتیٰ کہ مردانہ انداز تک کے لباس تک پہنتی تھی۔ فارغ وقت میں ڈائجسٹ وغیرہ پڑھتی رہتی، نہ نماز، روزوں کا ذہن تھانہ ہی گناہوں سے بچنے کی کوشش، دن رات اسی طرح غفلت میں بسر ہو رہے تھے..... دینی ماحول سے دوری اور غلط فہمی کے باعث ہم دعوتِ اسلامی کے مدنی ماحول کو بھی صحیح نہیں سمجھتے تھے۔ ہمیں اگر

کوئی امیر اہلسنت دامت برکاتہم العالیہ کا رسالہ دیتا تو پڑھنے کے بجائے ہم مسجد میں رکھوا دیتے..... ایک دن لیٹے لیٹے قریب ہی رسالہ ”پراسرار خزانہ“ رکھا دیکھ کر اٹھا لیا اور پڑھنا شروع کیا..... ابھی چند صفحات ہی پڑھے تھے کہ اٹھ کر بیٹھ گئی اور توجہ سے پڑھنا شروع کیا..... میں نے زندگی میں ایسی پر تاثیر تحریر پہلی بار پڑھی تھی..... جس نے مجھ پر خوفِ خدا عَزَّوَجَلَّ کے باعث کپکپاہٹ طاری کر دی..... جب رسالہ ختم ہوا تو میری آنکھوں میں آنسو تھے۔ میں نے سابقہ گناہوں سے توبہ کی اور اَلْحَمْدُ لِلّٰہِ عَزَّوَجَلَّ پابندی سے نماز شروع کر دی اور اسلامی بہنوں کے ہونے والے ہفتہ وار اجتماع میں بھی پابندی سے جانے لگی..... اَلْحَمْدُ لِلّٰہِ عَزَّوَجَلَّ مَدَنی ماحول سے وابستگی کے بعد پتہ چلا کہ امیر اہلسنت دامت برکاتہم العالیہ کے کیسٹ اور رسائلِ دعوتِ اسلامی کیلئے وقف ہیں۔ آپ دامت برکاتہم العالیہ اس کے ذریعے ملنے والا مالی نفع نہیں لیتے بلکہ اپنے مَدَنی وصیت نامہ میں تحریر فرماتے ہیں کہ میری تالیفات و بیانات کی کیسٹوں سے میرے ورثاء کو بھی دنیا کی دولت کمانے سے بچنے کی التجا ہے۔ (16 صفحات پر مشتمل رسالہ مَدَنی وصیت نامہ مکتبۃ المدینہ کے کسی بھی بستے سے ہدیہ حاصل کر کے ضرور مطالعہ فرمائیں)

**مجھ کو دنیا کی دولت نہ زہ چاہیئے**

**شاہِ کوثر کی میٹھی نظر چاہیئے**

اَلْحَمْدُ لِلّٰہِ عَزَّوَجَلَّ امیر اہلسنت دامت برکاتہم العالیہ کا رسالہ پڑھنے

کی برکت سے آج میں جامعۃ المدینہ (اللبیات) میں درس نظامی کرنے کی سعادت حاصل کر رہی ہوں۔

## ۱۰) ماموں کی انفرادی کوشش

**باب المدینہ** (کراچی) کی ایک اسلامی بہن نے تحریر دی کہ..... میں بہت ضدی لڑکی تھی، کسی کا کہنا ماننا میرے مزاج کے خلاف تھا۔ والدین کے سمجھانے پر زبان چلاتی..... جو میرا دل چاہتا وہ کرتی..... نہ نماز کا خیال تھا نہ گناہوں سے بچنے کی سوچ..... بس نئے نئے فیشن کے کپڑے سلوانا اور سہیلیوں سے ٹیلیفون پر طویل گفتگو کرنا میرا محبوب مشغلہ تھا۔

ایک دن میرے ماموں جان نے **امیر اہلسنت** دَامَتْ بَرَکَاتُہُمْ العالیہ کا رسالہ جس کا نام مجھے یاد نہیں تھے میں دیا..... میں نے پڑھا تو چونک اٹھی کہ میری زندگی تو مکمل غفلت میں گزر رہی ہے..... موت کا خوف اور برے کاموں کا انجام مجھے ڈرانے لگا۔ میں نے دعوت اسلامی سے متعلق معلومات کی اور اسلامی بہنوں کے اجتماع میں جانے لگی۔ اسلامی بہنوں کے حسن اخلاق

سے بے خدمت و کثرت (مٹ۔ اٹ۔ بڑ) ہوئی..... مَدَنی ماحول سے وابستگی کی برکت سے میں نے دیگر فرائض و واجبات کی ادائیگی کے ساتھ ساتھ شرعی پردہ بھی شروع کر دیا۔ دعوتِ اسلامی کے تحت لگنے والے بالغات کے مَدْرَسَةُ الْمَدِينَةِ میں داخلہ لے کر قرآنِ پاک قواعد و مخارج سے سیکھنے کا سلسلہ بھی شروع کر دیا۔

الْحَمْدُ لِلَّهِ عَزَّ وَجَلَّ میں مدرسے میں پڑھانے کی سعادت پارہی ہوں میرے گھر والے انتہائی خوش ہیں کہ اب ہماری بچی فرمانبردار ہو گئی ہے بلکہ سابقہ تمام برائیوں سے تائب بھی ہو چکی ہے۔

**سیکھا ہے قرآن تو بھائی عمر بھر پڑھتے رہو**  
**اور پڑھاتے بھی رہو کہ بھول جانے سے بچو**

## (۱۱) خواب میں بشارت

سندھ کے شہر ”مٹڑ“ کے مقیم محمد امین عطاری نے بتایا کہ میں ایک دنیا دار قسم کا شخص تھا۔ مَدَنی ماحول میں بیٹھنے کا کبھی موقع نہیں ملا تھا اسلئے دینی معلومات کی کمی تھی۔ ایک دن ہمارے شہر میں عاشقانِ رسول کا مَدَنی قافلہ پہنچا۔ دعوتِ اسلامی کے ایک مبلغ کی انفرادی کوشش کے نتیجے میں ایک دن انکے ساتھ گزارا، ایک اسلامی بھائی امیر اہلسنت دامت بَرَکَاتُہُمْ الْعَالِیَہ کے رسالے کا

مطالعہ کر رہے تھے، جس کا نام یاد نہیں۔ میں نے لے کر پڑھنا شروع کیا تو مجھے بڑا سرور ملا۔ چونکہ اب تک میں نے نہ امیر اہلسنت دامت برکاتہم العالیہ سے ملاقات کی سعادت حاصل کی تھی اور نہ ہی ان کی زیارت سے مشرف ہوا تھا، لہذا اب دل میں **امیر اہلسنت دامت برکاتہم العالیہ** کی زیارت کا شوق پیدا ہوا۔ رات گھر جا کر سویا تو خواب میں ایک بزرگ سبز عمامے کا تاج سجائے مسکراتے ہوئے تشریف لے آئے۔ کسی نے خواب میں ہی تعارف کرایا کہ یہ ”امیر اہلسنت مولانا محمد الیاس عطار قادری دامت برکاتہم العالیہ“ ہیں۔ میں جاگا اور امیر اہلسنت دامت برکاتہم العالیہ کا حلیہ مبارک معلوم کیا۔ جو حلیہ بتایا گیا وہ امیر اہلسنت دامت برکاتہم العالیہ کا ہی تھا۔

صبح ہوئی تو دل گناہوں سے بیزار اور نیکیوں پر مائل تھا۔ اَلْحَمْدُ لِلّٰہِ عَزَّوَجَلَّ نماز تو اسی وقت سے شروع کر دی اور میں دعوتِ اسلامی کے مدنی ماحول سے وابستہ بھی ہو گیا۔

کچھ عرصے بعد جب میں **امیر اہلسنت دامت برکاتہم العالیہ** کی زیارت کیلئے پہلی بار پہنچا تو دیکھ کر حیران رہ گیا کہ یہ وہ ہی بزرگ ہیں جن کی میں خواب میں پہلے ہی زیارت کر چکا ہوں۔ میں آپ کی اس کرامت سے اتنا متاثر

ہوا کہ فوراً آپ کے سلسلہ طریقت میں مرید ہو کر عطاری بن گیا۔

اب کہاں جائے گا نقشہ تیرا میرے دل سے

تہ میں رکھا ہے اسے دل نے گمانے نہ دیا

## (۱۲) بھائی کی انفرادی کوشش

رحیم یار خان کے مقیم ایک اسلامی بھائی نے بتایا کہ میں فلمیں

ڈرامے دیکھنے اور آوارہ دوستوں کے ساتھ مخلوط تفریح گاہوں پر جانے کا شوقین تھا۔

میرے بھائی دعوتِ اسلامی کے مدنی ماحول سے وابستہ تھے.....

اکثر مجھے پڑھنے کیلئے امیر اہلسنت دامت برکاتہم العالیہ کے رسائل دیتے

رہتے۔ میں کبھی کبھار سمری طور پر دیکھ لیا کرتا۔ جس سے دعوتِ اسلامی کے مدنی

ماحول اور امیر اہلسنت دامت برکاتہم العالیہ کی ذات مبارکہ سے عقیدت ہو گئی تھی۔

میرے بھائی نے کسی طرح انفرادی کوشش کے ذریعے ترکیب بنا کر مجھے

8 دن کے لیے عاشقانِ رسول کے ہمراہ مدنی قافلے میں سفر پر روانہ کر دیا۔ وہاں

بہت کچھ سیکھنے سکھانے کیساتھ رسالہ ”میں سدھرنا چاہتا ہوں“ پڑھنے کی

سعادت ملی۔ میں دورانِ مطالعہ ہی رو پڑا اور ۳۰ دن کیلئے مزید سفر پر روانہ ہونے

کی نیت کر لی۔ امیر اہلسنت دامت برکاتہم العالیہ کے رسائل سے مجھے ایسا شغف

ہو گیا تھا کہ مزید نئے نئے رسالے حاصل کر کے بغور مطالعہ کرتا۔ مجھ پر مطالعہ کے دوران عجیب رقت طاری رہتی۔ اَلْحَمْدُ لِلّٰہِ عَزَّوَجَلَّ رسالے پڑھتے رہنے کی برکت سے میں نے واپس آ کر تربیتی کورس میں داخلہ لے لیا۔

اَلْحَمْدُ لِلّٰہِ عَزَّوَجَلَّ چہرے پر سنت کے مطابق ایک مٹھی داڑھی اور سر پر سبز عمامے کا تاج بھی سجایا۔

**علم حاصل کرو جہل زائل کرو  
پاؤ گے رفعتیں فافلہ میں چلو**

### (۱۳) مخالفتِ محبت میں بدل گئی

**گلفشان کالونی، جھنگ روڈ سردار آباد کے مقیم مؤمل حسین عطاری** نے بتایا کہ میں نے جب سے ہوش سنبھالا تو چند قریبی لوگوں کو غلط فہمی کی بنا پر دعوتِ اسلامی کی مخالفت میں بولتے پایا۔ یوں میرا ذہن بھی بے جا مخالفت کا بن گیا۔ نہ جانے کیوں سبز عمامے والوں کو دیکھ کر میں نفرت سے جل اٹھتا تھا۔ ان پر آوازیں کسنا، بلا وجہ الٹے سیدھے سوالات کر کے پریشان کرنا میری عادت تھی۔ میں اس وقت میٹرک کا اسٹوڈنٹ تھا۔ مجھے شروع ہی سے کہانیاں پڑھنے کا بڑا شوق تھا۔ ایک دن ہمارے اسکول کے قریب شبِ برات کے سلسلے میں دعوت

اسلامی کے اجتماع کی تیاریاں ہو رہی تھیں۔ میں اپنے دوستوں کے ساتھ وہاں سے گزر رہا تھا تو ایک عمر رسیدہ اسلامی بھائی جنہوں نے سبز عمامے کا تاج سجا رکھا تھا، بلند آواز سے سلام کر کے مسکرائے اور اشارے سے قریب بلایا، میں قریب پہنچا تو بڑی ہی شفقت کے ساتھ ملاقات فرمائی۔ مختصر وقت میں انفرادی کوشش کرتے ہوئے سنتوں بھرے اجتماع کی دعوت کے ساتھ **امیر اہلسنت** دامت بَرَکاتُہُمُ الْعَالِیَہ کا رسالہ آقا صلی اللہ تعالیٰ علیہ والہ وسلم کا مہینہ پیش کیا۔ میں نے لیا اور گھر آ کر پڑھا تو بہت اچھا لگا۔ اس انداز سے ماہ شعبان کے فضائل میں نے پہلی بار پڑھے، انداز تحریر دل کو بھایا، اور دل میں **امیر اہلسنت** دامت بَرَکاتُہُمُ الْعَالِیَہ سے مَحَبَّت پیدا ہو گئی۔

اس طرح وقت گزرتا رہا اور میں سیکنڈ ایئر میں پہنچ گیا۔ ایک دن میرے ایک دوست نے کم و بیش ۵۰ کے قریب رسائل تحفے میں دیئے میں نے وقت ملنے پر جب انہیں پڑھنا شروع کیا تو **الْحَمْدُ لِلَّهِ عَزَّوَجَلَّ** رسالے اس قدر دلچسپ تھے کہ میں نے تقریباً ایک ماہ کے اندر اندر سارے رسالے پڑھ ڈالے۔

**الْحَمْدُ لِلَّهِ عَزَّوَجَلَّ** امیر اہلسنت دامت بَرَکاتُہُمُ الْعَالِیَہ کے رسائل کی برکت سے دعوتِ اسلامی سے مخالفت مَحَبَّت میں تبدیل ہو گئی اور ذہن بھی مدنی بن گیا۔



پھر ایک دن امیرِ اہلسنت دامت برکاتہمُ العالیہ کا تعارف پڑھا تو میری آنکھیں بھر آئیں کہ اس زمانے میں اللہ تعالیٰ نے ایسی عظیم ہستی عطا فرمائی ہے اور آج تک ہم بے خبر رہے۔ اَلْحَمْدُ لِلّٰہِ عَزَّوَجَلَّ میں امیرِ اہلسنت دامت برکاتہمُ العالیہ سے بیعت ہو کر عطاری بن گیا۔ چہرے پر ایک مٹھی داڑھی اور سر پر سبز عمامہ کا تاج بھی سج گیا۔ آج میں مدنی قافلہ ذمہ دار کے طور پر مدنی کام کرنے کی سعادت پارہا ہوں، میں نے امیرِ اہلسنت دامت برکاتہمُ العالیہ کے وہ تمام رسائل اب بھی یادگار کے طور پر سنبھال کر رکھے ہیں۔ مزید رسالے پڑھنے اور کیسٹوں کے سننے کا سلسلہ جاری ہے۔ جس کی برکتیں بیان کرنے سے قاصر ہوں

علم کا چشمہ ہوا ہے موجزن تحریر میں  
جب قلم تو نے اٹھایا اے مرے مرشد پیا

## (۱۴) پُر اَسْرَارِ بھکاری

ضلع بہاول نگر کے مقیم اسلامی بھائی عبدالغفار عطاری نے تحریر دی کہ آج سے تقریباً نو سال پہلے میرے بہنوئی محمد اکبر نے امیرِ اہلسنت دامت برکاتہمُ العالیہ کے چند رسائل خرید کر ہمارے بعض رشتہ داروں کو دیئے اور مجھے بھی ایک رسالہ جس کا نام ”پُر اَسْرَارِ بھکاری“ تھا تحفے میں دیا۔

میں نام پڑھ کر سمجھا شاید اس میں کوئی افسانہ وغیرہ ہے، جب رسالہ پڑھا تو حیرت انگیز طور پر میں اپنے دل میں تبدیلی محسوس کرنے لگا۔

اَلْحَمْدُ لِلّٰہِ عَزَّوَجَلَّ دعوتِ اسلامی کے مدنی ماحول سے وابستہ ہو کر میں نے نماز پابندی سے پڑھنا شروع کر دی اور نیت کر لی کہ ۳ روزہ بین الاقوامی سنتوں بھرے اجتماع میں ضرور شرکت کرونگا۔ اَلْحَمْدُ لِلّٰہِ عَزَّوَجَلَّ اجتماع میں شرکت کی اور وہاں عطاری بننے کی سعادت بھی پائی اور اَلْحَمْدُ لِلّٰہِ عَزَّوَجَلَّ اس وقت شہر سطح پر قافلہ ذمہ داری کی ترکیب ہے۔

## (۱۵) ڈھل جائے گی یہ جوانی

ضلع بہاولپور کے ایک اسلامی بھائی کا کہنا ہے کہ میرے اسکول کا زمانہ تھا۔ برے ماحول کے سبب وی سی آر پر فلمیں دیکھنے کا بے حد شوقین تھا۔ حتیٰ کہ صرف فلمیں دیکھنے دوسرے شہروں مثلاً لاہور، کراچی، اوکاڑہ وغیرہ تک پہنچ جاتا تھا۔

(معاذ اللہ) لڑکیوں کے چکر میں کالج تک پیچھا کرنا اور روزانہ دائرہ منڈانا میری عادت تھی۔ پھر مجھ پر تھیٹر، سرکس وغیرہ میل موت کے کنویں کے اندر کام

کرنے کا جنون چڑھا، گھر والے انتہائی پریشان تھے۔ ایک دن تنگ آ کر والد صاحب نے دعوتِ اسلامی کے ذمہ داران سے بات کر کے عاشقانِ رسول کے ہمراہ مدنی قافلے میں سفر پر بھیج دیا۔ میں چونکہ دعوتِ اسلامی کے بارے میں واقف نہ تھا لہذا کوئی خاص متاثر بھی نہیں تھا۔

سفر سے واپسی کے آخری دن امیر قافلہ نے مجھے امیر اہلسنت دامت برکاتہم العالیہ کا رسالہ ”پڑھنے کیلئے دیا، میں نے پڑھا تو کانپ اٹھا۔ ایسی تحریر میں نے پہلی بار پڑھی تھی۔ میں نے فوراً گناہوں سے توبہ کی اور چہرے پر ایک مٹھی داڑھی سجانے کی نیت کر لی۔ واپسی پر دعوتِ اسلامی کے ہونے والے سنتوں بھرے اجتماع میں شرکت کی اور وہاں سے امیر اہلسنت دامت برکاتہم العالیہ کے بیان کی کیسٹ ”ڈھل جائے گی یہ جوانی“ خریدی اور جب گھر آ کر سنی تو اس نے میری دنیا کو بدل کر رکھ دیا۔ ایک ولی کامل کے پرتا شیر انداز بیان سننے کی برکت سے میں پابندی سے نماز پڑھنے لگا..... کم و بیش ۲ ماہ بعد مدینۃ الاولیاء میں ہونے والے بین الاقوامی اجتماع میں شرکت کی سعادت ملی۔ وہاں میں نے امیر اہلسنت دامت برکاتہم العالیہ سے مرید ہونے کی سعادت بھی پائی اور اس وقت شہرِ سحر پر قافلہ ذمہ دار کے طور پر کام کر رہا ہوں۔

جو گناہوں کے مرض سے تنگ ہے بے زار ہے  
قافلہ عطار اس کے واسطے تیار ہے

## (۱۶) روحانی سکون

میرپور (آزاد کشمیر) کے مقیم نورالامین بھائی کا کہنا ہے کہ دنیا کی رنگینیوں میں گم دن رات دوستوں کی بری مجلسوں میں اپنا وقت برباد کر رہا تھا۔ ایک دن کسی نے مجھے امیر اہلسنت دامت برکاتہم العالیہ کا ایک رسالہ تحفے میں پیش کیا۔ میں نے پڑھا..... تو دل میں نیکیوں کا جذبہ بیدار ہوا۔ چند دنوں بعد ایک باعمامہ اسلامی بھائی سے ملاقات ہوئی، انہوں نے بڑی مَحَبَّت سے ملاقات کی اور شفقت فرمائی..... اجتماع کی دعوت کے ساتھ عطر بھی تحفے میں دیا..... میں بڑا متاثر ہوا..... ان کی دعوت پر اجتماع میں پہنچا تو..... زندگی میں پہلی مرتبہ ایسا روحانی سکون پایا جو اس سے پہلے کبھی نہ ملا تھا..... پھر تو اجتماع میں شرکت کی عادت سی بن گئی۔

اَلْحَمْدُ لِلّٰہِ عَزَّوَجَلَّ اَج میں تحصیل مجلس مشاورت کے رکن کی حیثیت

سے مدنی کاموں میں مصروف ہوں۔

جو پابند ہے اجتماعات کا بھی

میں دیتا ہوں اس کو دعائے مدینہ

## (۱۷) فلموں ڈراموں کا شوقین

دارالسلام (تحصیل گوجرہ) کے مقیم محمد یوسف نظامی نے بتایا کہ میں شروع ہی سے سیدھی طبیعت کا حامل تھا۔ مگر برے دوستوں کی صحبت کی نحوست نے مجھے فلموں ڈراموں اور تفریح گاہوں پر گھومنے کا شوقین بنا دیا۔

1992ء میں ایک دن امیر اہلسنت ڈامٹ بَرَكَاتُہُمُ الْعَالِیَہ کا ایک رسالہ پڑھنے کا موقع ملا۔ دل میں نیکیاں کرنے کا جذبہ پیدا ہوا اور اس جذبے نے دعوت اسلامی کے مدنی ماحول کے قریب کر دیا۔ رمضان المبارک میں دعوت اسلامی کے تحت ہونے والے 10 روزہ اجتماعی سنتوں بھرے اعتکاف میں عاشقان رسول کے ہمراہ بیٹھنے کی سعادت حاصل ہوئی۔ ایک مبلغ کی انفرادی کوشش کی برکت سے چہرے پر ایک مشت داڑھی سجانے کی نیت کی اور سر پر سبز عمامے کا تاج بھی سج گیا۔ اَلْحَمْدُ لِلّٰہِ عَزَّوَجَلَّ 72 مدنی انعامات سے 63 سے زائد پر عمل کی کوشش ہے۔

مدنی قافلہ کورس کرنے کی سعادت پانے کے بعد اَلْحَمْدُ لِلّٰہِ عَزَّوَجَلَّ علاقائی سطح پر قافلہ ذمہ دار کے طور پر رہ کر دعوتِ اسلامی کے مدنی کاموں میں مصروف ہوں۔

تو ولی اپنا بنائے اسکو رَبِّ لَمْ يَزَلْ

مدنی انعامات پر کرتا ہے جو کوئی عمل

## (۱۸) گانے باجے کی ہولناکیاں

مدینۃ الاولیاء (ملتان) کے مبلغِ دعوتِ اسلامی نے بتایا کہ علاقہ حسن آباد گلی نمبر ۸ خانینوال روڈ نزد (کھاڈیکٹری) کا مقیم جاوید اقبال نامی ۵۵ سالہ شخص ایک سینما میں بطور مینیجر مقرر تھا..... دن رات گناہ جاریہ کے اس خوفناک اڈے پر غفلت کے ساتھ نافرمانیوں میں مصروف رہتے ہوئے انجام سے بے خبر زندگی گزار رہا تھا..... اس کا جواں سال بیٹا خوش قسمتی سے دعوتِ اسلامی کے مدنی ماحول سے وابستہ ہو گیا اور سبز عمائم کا تاج سجائے نیکی کی دعوت عام کرنے کی سعادت پانے لگا۔

مدنی سوچ کے سبب وہ اپنے باپ کو سینما میں مینیجر کے عہدے پر کام کرتا دیکھ کر کڑھتا، والد کو سمجھاتا، مگر وہ اکثر جھڑک دیتے مگر اس جواں سال مبلغ نے

ہمت نہ ہاری اور اپنے والد کی اصلاح کیلئے انفرادی کوشش جاری رکھی۔

ایک دن اس نے شیخ طریقت امیر اہلسنت دامت برکاتہم العالیہ کا رسالہ ”گانے باجے کی ہولناکیاں“ ابو کو پیش کیا۔ والد نے رسالہ لے کر اسی وقت پڑھنا شروع کر دیا..... خوش نصیبی کہ انہوں نے مکمل توجہ سے رسالہ آخر تک پڑھ لیا..... رسالہ پڑھنے کے بعد جذبات تاثر سے ان کی آنکھوں میں آنسو بھر آئے۔ کہنے لگے میں جو کام کر رہا ہوں..... اس سے تو میری آخرت برباد ہو جائے گی..... میری تو ساری کمائی حرام ہے..... اپنا سر پکڑ کر بیٹھ گئے اور امیر اہلسنت دامت برکاتہم العالیہ کے رسالے کی برکت سے صبح سینما کے آفس میں جا کر اپنا استعفیٰ پیش کر دیا اور دوسرا ذریعہ تلاش کرنے لگے اور امیر اہلسنت دامت برکاتہم العالیہ سے مرید ہو کر عطاری بھی بن گئے۔

کم و بیش دو ماہ بعد ان اسلامی بھائی کو اچانک دل کا دورہ پڑا اور وہ بلند آواز سے کلمہ طیبہ پڑھتے ہوئے انتقال کر گئے۔ سنتوں کے پابند اسلامی بھائیوں نے سنت کے مطابق غسل دیا۔ مدینۃ الاولیاء (مٹان) کے شہر مشاورت کے نگران نے نماز جنازہ پڑھائی اور سنتوں کے پابند اسلامی بھائیوں نے قبر میں اتارا اور بعد تدفین قبر کے پاس خوب نعتیں پڑھی گئیں۔

اَلْحَمْدُ لِلّٰہِ عَزَّوَجَلَّ امیر اہلسنت دامت برکاتہم العالیہ کے رسالے کے مطالعے کی برکت سے موت سے پہلے مال حرام سے جان چھوٹنے کے ساتھ ایک

ولی کامل کے دامن سے وابستگی کی سعادت پا کر وقتِ موت کلمہ طیبہ پڑھتے ہوئے دنیا سے رخصت ہوئے۔

**مسلمن ہیں ہم سب بھی تیری عطاسے**

**ہو ایمان پر خاتمہ یا الہی عَزَّوَجَلَّ**

**مدنی مشورہ** جو کسی کامرید نہ ہو اسکی خدمت میں مدنی مشورہ ہے! کہ اس زمانے کے سلسلہ عالیہ قادریہ رضویہ کے عظیم بزرگ شیخ طریقت امیر اہلسنت و امانت بزرگ اکٹھم العالیہ کی ذات مبارکہ کو غنیمت جانے اور بلاتا خیران کامرید ہو جائے۔

**شیطانی رکاوٹ** یہ بات ذہن میں رہے! کہ چونکہ حضور غوث پاک رضی اللہ تعالیٰ عنہ کامرید بننے میں ایمان کے تحفظ، مرنے سے پہلے توبہ کی توفیق، جہنم سے آزادی اور جنت میں داخلے جیسے عظیم منافع موجود ہیں۔ لہذا شیطان آپ کامرید بننے سے روکنے کی بھرپور کوشش کرے گا۔ آپ کے دل میں خیال آئے گا۔۔ میں ذرا ماں باپ سے پوچھ لوں، دوستوں کا بھی مشورہ لے لوں، ذرا نماز کا پابند بن جاؤں، ابھی جلدی کیا ہے، ذرا مرید بننے کے قابل تو ہو جاؤں پھر مرید بھی بن جاؤں گا۔

میرے پیارے اسلامی بھائی! کہیں قابل بننے کے انتظار میں موت نہ آسنجھالے لہذا مرید بننے میں تاخیر نہیں کرنی چاہئے، یقیناً مرید ہونے میں نقصان کا کوئی پہلو ہی نہیں، دونوں جہاں میں ان شاء اللہ عَزَّوَجَلَّ فائدہ ہی فائدہ ہے۔ اپنے گھر کے ایک ایک فرد بلکہ اگر ایک دن کا بچہ بھی ہو تو اسے بھی سرکار غوث اعظم رضی اللہ تعالیٰ عنہ کے سلسلے میں داخل کر کے مرید بنا کر قادری



رضوی عطاری بنادیں۔

**شجرہ عطاریہ** اَلْحَمْدُ لِلّٰہِ عَزَّوَجَلَّ امیر اہلسنت وائت بَرَکَاتُہُمُ الْعَالِیَہ نے ایک بہت ہی پیارا "شجرہ شریف" بھی مرتب فرمایا ہے۔ جس میں گناہوں سے بچنے کیلئے کام لگ جائے تو اس وقت، اور روزی میں بَرَکت کیلئے کیا کیا پڑھنا چاہئے،

جا دوٹونے سے حفاظت کیلئے کیا کرنا چاہئے، اسی طرح کے اور بھی بہت سے "اُوراد" لکھے ہیں۔ اس شجرے کو صرف وہ ہی پڑھ سکتے ہیں، جو امیر اہلسنت وائت بَرَکَاتُہُمُ الْعَالِیَہ کے ذریعے قادری رضوی عطاری سلسلے میں مرید یا طالب ہوتے ہیں۔ اس کے علاوہ کسی اور کو پڑھنے کی اجازت نہیں۔ لہذا امت کی خیر خواہی

کے پیش نظر، جہاں آپ خود امیر اہلسنت وائت بَرَکَاتُہُمُ الْعَالِیَہ سے مرید ہونا پسند فرمائیں وہاں انفرادی کوشش کے ذریعے اپنے عزیز و اقرباء اور اہل خانہ، دوست احباب و دیگر مسلمانوں کو بھی ترغیب دلا کر مرید یا طالب کروادیں۔

**مرید بننے کا طریقہ** بہت سے اسلامی بھائی اور اسلامی بہنیں، اس

بات کا اظہار کرتے رہتے ہیں! کہ ہم امیر اہلسنت وائت بَرَکَاتُہُمُ الْعَالِیَہ سے مرید یا طالب ہونا چاہتے ہیں۔ مگر ہمیں طریقہ کار معلوم نہیں، تو اگر آپ مرید بننا چاہتے ہیں، تو اپنا اور جن کو مرید یا طالب بنوانا چاہتے ہیں ان کا نام، آخری صفحے پر ترتیب وار جمع ولدیت وغیر لکھ کر عالمی مرکز فیضانِ مدینہ محلہ سوداگرن پرانی سبزی

منڈی کراچی مکتب نمبر ۶ کے پتے پر روانہ فرمادیں، تو ان شاء اللہ عزوجل انہیں بھی سلسلہ قادریہ رضویہ عطاریہ میں داخل کر لیا جائے گا۔ اس کے لئے نام لکھنے کا طریقہ بھی

سمجھ لیں۔ مثلاً لڑکی ہو تو میمونہ بنت محمد بلال عمر تقریباً چار سال اور لڑکا ہو تو احمد رضا بن محمد بلال عمر تقریباً چھ سال، اپنا مکمل پتا لکھنا ہرگز نہ بھولیں (پتہ انگریزی کے کیپٹل حروف میں لکھیں)

**مسئلہ:** اعلیٰ حضرت رضی اللہ تعالیٰ عنہ فرماتے ہیں۔ "بذریعہ قاصد یا بذریعہ خط مرید ہو سکتا ہے (فتاویٰ رضویہ جلد ۱۲ صفحہ ۲۹۲)

## "قادری عطاری" یا "قادریہ عطاریہ" بنوانے کے لئے

نام و پتہ بال پتین سے اور بالکل صاف لکھیں۔ غیر مشہور نام یا الفاظ پر لازماً اعراب لگائیں۔ اگر تمام ناموں کے لئے ایک ہی پتہ کافی ہو تو دوسرا پتہ لکھنے کی حاجت نہیں۔

نمبر شمار	نام	بن یا بیت	والد کا نام	عمر	مکمل پتہ (کان پتہ یا دیگر گاہ، گاہ یا پتہ پتہ یا دیگر گاہ)

مدنی مشورہ: اس فارم کو محفوظ کر لیں اور اس کی مزید کاپیاں کروالیں۔ امت کی خیر خواہی کے جذبے کے تحت جہاں آپ خود مرید ہو جائیں وہاں فرمائیں۔ وہاں انفرادی کوشش کے ذریعے اپنے عزیز و اقرباء، اہل خانہ و دوست احباب اور دیگر اسلامی بھائیوں کو بھی بیعت کے لئے ترغیب دلا کر مرید کروائیں۔ اور یوں اپنی اور دوسرے مسلمانوں کی آخرت کی بہتری کا سامان کریں۔



## ثواب جاریہ

یہ رسالہ پڑھ کر دوسرے کو دے دیجئے اور اپنے مرحوموں کے ایصال  
ثواب کیلئے زیادہ تعداد میں خرید کر تقسیم کر کے خود بھی ثواب  
جاریہ کمانیے۔

## سُنَّتِ مَدِّی بھاریں

اَلْحَمْدُ لِلّٰهِ عَزَّوَجَلَّ تبلیغِ قرآن و سُنَّتِ کی عالمگیر غیر سیاسی تحریک دعوتِ اسلامی کے ہنکے ہنکے مدنی ماحول میں بکثرت سُنتیں سکھی اور سکھائی جاتی ہیں، ہر جمعرات مغرب کی نماز کے بعد آپ کے شہر میں ہونے والے دعوتِ اسلامی کے ہفتہ وار سُنتوں بھرے اجتماع میں رضائے الہی کیلئے اچھی اچھی نیتوں کے ساتھ ساری رات گزارنے کی مدنی التجا ہے۔ عاشقانِ رسول کے مدنی قافلوں میں بہ نیتِ ثواب سُنتوں کی تربیت کیلئے سفر اور روزانہ فکرِ مدینہ کے ذریعے مدنی انعامات کا رسالہ پُر کر کے ہر مدنی ماہ کے ابتدائی دس دن کے اندر اندر اپنے یہاں کے ذمے دار کو متوجہ کروانے کا معمول بنا لیجئے، اِنْ شَاءَ اللّٰهُ عَزَّوَجَلَّ اِس کی بَرَکت سے پابندِ سنت بننے بگنا ہوں سے نفرت کرنے اور ایمان کی حفاظت کیلئے گُوہنے کا ذہن بنے گا۔

ہر اسلامی بھائی اپنا یہ ذہن بنائے کہ ”مجھے اپنی اور ساری دنیا کے لوگوں کی اصلاح کی کوشش کرنی ہے۔ اِنْ شَاءَ اللّٰهُ عَزَّوَجَلَّ اپنی اصلاح کی کوشش کے لیے ”مدنی انعامات“ پر عمل اور ساری دنیا کے لوگوں کی اصلاح کی کوشش کے لیے ”مدنی قافلوں“ میں سفر کرنا ہے۔ اِنْ شَاءَ اللّٰهُ عَزَّوَجَلَّ



فیضانِ مدینہ، محلہ سوداگران، پرانی سبزی منڈی، باب المدینہ (کراچی)

UAN: +923 111 25 26 92 Ext: 1284

Web: www.dawateislami.net / Email: ilmia@dawateislami.net